



PARLAMENT EWROPEW

2009 - 2014

Kumitat għall-Impjiegi u l-Affarijiet Soċjali

2011/0177(APP)

19.6.2012

ABBOZZ TA' OPINJONI

tal-Kumitat għall-Impjiegi u l-Affarijiet Soċjali

għall-Kumitat għall-Baġits

dwar il-proposta għal regolament tal-Kunsill li jstabbilixxi l-qafas finanzjarju
multiannwali għas-snin 2014-2020
(COM(2011)0398 – C7-0000/2012 – 2011/0177(APP))

Rapporteur: Pervenche Berès

PA_NonLeg_InterimMod

SUGGERIMENTI

Il-Kumitat għall-Impjegi u l-Affarijiet Soċjali jistieden lill-Kumitat għall-Baġits, bħala l-kumitat responsabbli, sabiex jinkorpora s-suggerimenti li ġejjin fir-rapport tiegħu:

Rakkomandazzjonijiet

- 1) Ifakkar li l-politika ta' koeżjoni trid tikkontribwixxi għat-tnaqqis tal-iżbilanċi makroekonomiċi fl-UE u għall-konvergenza ekonomika u soċjali b'konformità mal-oġettivi tal-Istrateġija Ewropa 2020;
- 2) Iqis li l-bilanċ tal-politika ta' koeżjoni, partikolarment fil-livell soċjali, u l-impatt tal-kriżi jobligaw li l-programmazzjoni baġitarja li jmiss ikollha biżżejjed flessibilità (pereżempju f'termini ta' riprogrammazzjoni) biex tippermetti lill-UE twettaq politika kontroċiklika;
- 3) Jinsisti li l-qafas finanzjarju multiannwali l-ġdid jibbenefika minn pakkett finanzjarju kbir biżżejjed biex jippermetti lill-UE tilhaq l-oġettivi ambizzjużi tagħha tal-Istrateġija Ewropa 2020 li tlieta minn hamsa minnhom jeħtieġu investimenti kontinwi favur il-"kapital uman";
- 4) Jissottolinja l-fatt li fid-dawl tal-kriżi ekonomika u soċjali attwali, il-qafas finanzjarju multiannwali għandu jappoġġa u jhegġeġ l-investimenti li jiffavorixxu l-irkupru tal-attività ekonomika iżda fuq kollox għandu juri l-valur miżjud tiegħu fil-ġlieda kontra l-isfidi strutturali, b'mod partikolari l-qgħad u l-faqar li l-Istati Membri jaffaċċjaw;
- 5) Jinsisti li l-qafas il-ġdid u l-istrumenti finanzjarji l-godda jergġu jdaħħlu l-fiduċja taċ-ċittadini fil-proġett Ewropew filwaqt li jitqies l-Artikolu 9 tat-Trattat dwar "il-klawżola soċjali orizzontali" sabiex jiġi ggarantit livell għoli ta' impjieg, protezzjoni soċjali adegwata, tiġi miġġielda l-eskluzjoni soċjali kif ukoll biex jithegġeġ livell għoli ta' edukazzjoni, ta' taħriġ u ta' protezzjoni tas-saħħa;
- 6) Jinsisti li mill-inqas 25% tal-pakkett finanzjarju previst għall-fondi strutturali jiġu allokati għall-Fond Soċjali Ewropew (FSE) sabiex jiġu stimulati l-investimenti soċjali;
- 7) Jipproponi li l-impenji mhux użati mill-Istati Membri wara perjodu ta' sentejn jiġu riallokati għal programmi u/jew azzjonijiet Komunitarji oħra;
- 8) Jissottolinja l-importanza li tissaħħaħ il-kapaċità amministrattiva tal-awtoritajiet responsabbli għall-implimentazzjoni tal-politika ta' koeżjoni sabiex tittejjeb il-ġestjoni tal-fondi strutturali u għalhekk, biex tiġi influwenzata l-kapaċità ta' governanza tal-awtoritajiet pubbliċi; jappoġġa l-proposti tal-Kummissjoni stabbiliti f'dan ir-rigward;
- 9) Jilqa' l-proposta tal-Kummissjoni li talloka tal-anqas 20% tal-FSE għall-"promozzjoni tal-inkluzjoni soċjali u tal-ġlieda kontra l-faqar";
- 10) Huwa konvint li s-sanzjonijiet marbuta mal-kundizzjonalità makroekonomika proposti fil-qafas tal-fondi strutturali jmorru kontra l-prinċipju fundamentali ta' solidarjetà tal-UE;

jitlob li l-kundizzjonalità makroekonomika tithassar;

- 11) Huwa konvint li l-Programm Ewropew għall-Bidla Soċjali u l-Innovazzjoni Soċjali għandu rwol essenzjali biex jappoġġa l-iżvilupp u l-koordinazzjoni tal-politiki soċjali fil-livell Ewropew, biex jiffaċilita l-aċċess għall-mikrokreditu u biex jiffavorixxi l-mobbiltà tal-impjegati fil-livell transkonfinali; jinsisti, fir-rigward tal-isfidi tal-holqien tal-impjegi u tal-ġlieda kontra l-qgħad u l-faqar, li l-pakkett finanzjarju tal-Programm jizjed b'5% skont ir-riżoluzzjoni tal-Parlament Ewropew tat-8 ta' Ġunju 2011 dwar qafas finanzjarju multiannwali għal Ewropa kompetittiva, sostenibbli u inkluziva;
- 12) Jitlob li s-sitwazzjoni drammatika taż-żgħażaġħ fis-suq tax-xogħol tiġi rikonossuta fil-programmazzjoni finanzjarja multiannwali; għalhekk, jipproponi li tinholq taqsima "Inizjattiva għaż-Żgħażaġħ" fil-Programm Ewropew għall-Bidla Soċjali u l-Innovazzjoni Soċjali bil-pakkett finanzjarju tagħha stess ta' 150 miljun euro;
- 13) Ifakkar fir-rwol essenzjali tal-Fond ta' Aġġustament għall-Globalizzazzjoni (FEG) fil-ġlieda kontra l-effetti ta' ħsara tal-globalizzazzjoni u tar-ristrutturazzjonijiet industrijali; jinsisti fuq it-tkomplija t-tisħih tal-FEG wara l-2014 bħala strument ta' flessibbiltà aċċessibbli b'kundizzjonijiet indaqs għall-kategoriji kollha ta' haddiema milquta mill-konsegwenzi ta' bidliet strutturali marbuta mal-globalizzazzjoni jew ma križi mhux mistennija;
- 14) Jinsisti li l-ġajjnuna alimentari għall-persuni l-aktar żvantaġġati tibqa' tkun ta' appoġġ għall-foqra fl-Ewropa; ifakkar lill-Kummissjoni fl-impenn tagħha li tippreżenta fil-hin proposta legiżlattiva f'dan ir-rigward biex tiggarrantixxi l-kontinwità tal-programm wara l-2014 fuq bażi legali ġdida b'pakkett finanzjarju awtonomu (minbarra l-20% tal-FSE previsti għall-promozzjoni tal-inkluzjoni soċjali u l-ġlieda kontra l-faqar);
- 15) Jinsisti fuq l-importanza tal-kuntratti ta' sħubija u fuq il-ħtieġa ta' rappreżentanza u parteċipazzjoni effikaċi tad-deputati Ewropej fil-kumitati ta' monitoraġġ;
- 16) Ifakkar fl-importanza li s-sieħba soċjali jiġu inkluzi kemm jista' jkun fl-implimentazzjoni tal-programmi finanzjarji sabiex ikun żgurat it-tweqqif ottimali tal-baġit tal-politika ta' koeżjoni;
- 17) Ifakkar li d-deċiżjonijiet politiċi jridu jkunu msejsa fuq data u analiżi oġġettivi, approfonditi u sodi; jinsisti fuq il-ħtieġa ta' finanzjament suffiċjenti tal-aġenziji tal-UE sabiex ikunu jistgħu jwettqu l-mandati tagħhom u biex jiġu ssodisfati l-eżiġenzi tal-istituzzjonijiet li jiddependu minnhom.

Modifiki

Modifika 1

Proposta għal Abbozz ta' Ftehim Interistituzzjonali bejn il-Parlament Ewropew, il-

Kunsill u l-Kummissjoni dwar kooperazzjoni f'materji marbuta mal-baġit fir-rigward ta' ġestjoni finanzjarja soda
Punt 13

Test propost mill-Kummissjoni

13. Il-Fond Ewropew ta' Aġġustament għall-Globalizzazzjoni nholq biex jipprovdi sostenn addizzjonali għal dawk il-ħaddiema li jbatu mill-konsegwenzi ta' bidliet strutturali maġġuri fl-iskemi tal-kummerċ dinji, sabiex tkun tista' tinghatalhom assistenza biex jintegraw mill-ġdid fis-suq tax-xogħol, ***u kif ukoll għal bdiewa li jsofru mill-effetti tal-globalizzazzjoni.***

Modifika

13. Il-Fond Ewropew ta' Aġġustament għall-Globalizzazzjoni nholq biex jipprovdi sostenn addizzjonali għal dawk il-ħaddiema li jbatu mill-konsegwenzi ta' bidliet strutturali maġġuri fl-iskemi tal-kummerċ dinji ***minhabba l-globalizzazzjoni jew li jbatu mill-konsegwenzi ta' taqlib kbir ikkawżat minn kriżi mhux mistennija,*** sabiex tkun tista' tinghatalhom assistenza biex jintegraw mill-ġdid fis-suq tax-xogħol.

Or. en